

“ఈ నెలతో ఇంటి లోను క్లియర్ అవుతుందోయ్” రిలీఫ్ గా వాలుకుర్చి లోకి జారుతూ అన్నాడు శ్రీకృష్ణ భార్య సత్యతో ఆమె ఇచ్చిన కాఫీ కప్పు అందుకుంటూ ఆ సాయంత్రం.

“అబ్బ... ఎన్నిరోజుల తరువాత మన సాలరీ అంతా చేతికందుతుంది” అంది ఆనందంగా సత్య.

“వాతావరణం చాలా ఆహ్లాదంగా వున్నట్టుండే. ఏమిటి మమ్మీ విశేషం?” అప్పుడే హాలులోకి అడుగుపెడుతూ అన్నాడు వరుణ్.


ఆతను ఇంజనీరింగ్ ఫైనలియల్ చదువుతున్నాడు. శ్రీకృష్ణ చిన్నకొడుకు అతను.

ఇంతలో పెద్దకొడుకు ఆనంద్ చేతిలో సైట్, భుజంపై కోటుతో స్టైల్ గా వచ్చాడు. “హాయ్ మమ్, హాయ్ డాడీ! అంతా మంచి మూడ్ లో వున్నట్టున్నారు. ఏమిటో విశేషం?” అన్నాడు చేతిలోని సైట్, కోటును అక్కడే వున్న గ్లాస్ టేబుల్ పై పెడుతూ.

“హాయ్ ఎవిరిబడీ” ఒకవైపు విష్ చేస్తూనే “కాఫీ మమ్” అంటూ అరిచింది అప్పుడే కాలేజీ నుండి వచ్చిన మమత. ఆమె శ్రీకృష్ణ కూతురు. బిఎస్సీ ఫైన లియర్ చదువుతోంది. సోఫాలో ఒకప్రక్కగా కూర్చుంది అలసటగా.

“ఇప్పుడే తెస్తాను” తల్లి సత్య లోపలికెళ్లింది కాఫీ

# నానానికి మర్యాదేమి



- బాణగిరి వసుంధర

**విందు భోజనం**

“క్రిందటి ఫంక్టిల్ భోజనం చేసి మళ్ళీ ఈ ఫంక్టిల్ భోజనానికి కూర్చున్నారేమిటి?” పెళ్లి విందులో భోజనాలు వడ్డిస్తున్న రామారావు అన్నాడు సుబ్బారావుతో.  
 “మీకు జ్ఞాపకశక్తి ఎక్కువ, నాకు జీర్ణశక్తి ఎక్కువ. వడ్డించవయ్యా” అన్నాడు సుబ్బారావు.


**దెయ్యం**

“ఈ ప్రాంతంలో పట్టవగలే దెయ్యాలు తిరుగుతాయని విన్నాను. నిజమేనా?” చెట్టుకింద కూర్చున్న వ్యక్తిని అడిగాడు సుబ్బారావు.  
 “ఎమోనండీ! నాకు అంతగా తెలీదు. ఆ ప్రక్క చెట్టు కింద మరో దెయ్యముంది. దాన్నడగండి” రక్కున వచ్చింది సమాధానం.

**దురాశ**


“ఏరా రమేశ్! ప్రతి సబ్జెక్టులోనూ నీకు ముప్పై అయిదు మార్కులకు మించి రావేంటి?” అడిగాడు మాస్టారు.  
 “దురాశ దుఃఖానికి చేటు అని మీరే కదా సార్ చెప్పారు” బదులిచ్చాడు రమేశ్.

- చిన్నా (కొంగరకొలాన్)



కలపడానికి ఫిల్లలకు ముగ్గురికి.  
 “ఎంట్రా మీ కాలేజీ కబుర్లు?” అంది తన ప్రక్కనే సోఫాలో కూర్చుంటున్న ఆనంద్ కి సూక్ష్మ.  
 “ఆ.. ఏముంటాయి. అమ్మాయిలూ అష్టావధానాలూ” జలసీగా అంటూ నాలిక్కరుచుకున్నాడు తండ్రిని చూసి వరుణ్.  
 “తమరికి మాత్రం తక్కువేమో” తమ్ముడివైపు చూస్తూ ఉడుక్కున్నాడు ఆనంద్. ఇవేవీ పట్టనట్టు తన్మయత్వంతో కాఫీ తాగుతున్నాడు శ్రీకృష్ణ.  
 కాఫీ కప్పులతో వచ్చింది సత్య. తలా ఒక కప్పు అందించింది పిల్లలు ముగ్గురికి.  
 “కూర్చో మామ్” అంటూ తన ప్రక్కగా చోటిచ్చింది మమత కాస్త జరుగుతూ.  
 “ఈ పూట ప్రసార విశేషాలేమిటి?” అంది మమత.  
 “మన ఇంటి లోను పూర్తిగా తీరిపోయింది. మీ నాన్నగారు చాలా సంతోషంగా వున్నారు. ఇదే విశేషం” అందావిడ నవ్వుతూ.  
 “మమ్మీ ఐడియా! మనం డబుల్ స్టోర్డ్ కన్స్ట్రక్ట్ చేస్తే?” తండ్రి వైపు చూస్తూ అన్నాడు ఆనంద్.  
 ఉలిక్కిపడ్డాడు శ్రీకృష్ణ. ఇరవై ఏళ్ళ తన పాట్లు గుర్తొచ్చాయి ఒక్కసారిగా.  
 “ఆనంద్ ఐడియా చాలా బాగుంది మమ్మీ. డబుల్ స్టోర్డ్ బిల్డింగ్ ఎంత బాగుంటుందో?” వరుణ్ సపోర్టు అన్నకు.  
 “ఫెంటాస్టిక్” అరిచింది ఇద్దరన్నయ్యల ముద్దుల చెల్లెలు మమత.  
 “అమ్మో కుదరదేమోరా. మళ్ళీ డబ్బు ఇబ్బందులు పడలేము” అంది సత్య. కానీ ఆమె మనసు అడుగు పొరల్లో నిక్షిప్తమైన కోరిక కూడా అదే.  
 “ఏమండీ ఏమంటారు?” ‘ఔనంటే బాగుండుననే ఆశ’ ఆమె కళ్ళల్లో.  
 “ససేమిరా కుదరదు. ముందు ముందు బోలెడు ఖర్చులున్నాయి. నావల్లకాదు” ఖండితంగా అన్నాడు శ్రీకృష్ణ.  
 “మనసుండాలేగానీ మార్గముండదా ఏంటి?” అన్నాడు ఆనంద్ కాస్త నిష్కారంగా.  
 “మళ్ళీ లోను ఇస్తారుకదా డాడీ! మీకింకా ఎనిమిదేళ్ళ సర్వీసు వుందికదా. మా ఫ్రెండు వాళ్ళ ఫాదర్ అట్లాగే కట్టారు. క్రింది పోర్షన్ అంతా అడ్డెకిచ్చి పైన వుంటున్నారు. ఆ దర్జాయే వేరు” అన్నాడు వరుణ్.  
 “ఒకరి సంగతి మనకనవసరం. మీ చదువులు, మమత పెళ్లి వీటి మాటేమిటి? ఇంటి దర్జాతో ఇవన్నీ తీర

వుగా?” స్థిరంగా అన్నాడు శ్రీకృష్ణ.  
 “ఇన్నిరోజులలాగే ఇప్పుడూ తీరుద్దాం. చేతిలో డబ్బుంటే అంతా ఖర్చు చేస్తాం. అదే ఇల్లు కట్టే చచ్చినట్లు సర్దుకుంటాం. తొందరలోనే ఆమ్మ తీరిపోతుంది. ఇల్లు ఉండిపోతుంది” తన వాదనలకు ఎరువు వేస్తూ అన్నాడు ఆనంద్.  
 “మునుపటిలా కాదు. ఇప్పుడు కటింగ్ ఎక్కువ అవుతుంది. లోన్ అంతా 5 సంవత్సరాలకే ఆఫ్ డిట్ చేస్తారు. చేతికి సగం సొలరీ కూడా రాదు. దానితో ఇన్ని ఖర్చులు...” అంటున్న తండ్రి మాటకు ఆమ్మ వస్తూ-  
 “మీ సొలరీ ఎంత నాన్నా... పదిహేను వేలు కదా దానిలో సగం కట్ అయినా ఏడువేల అయిదువేల దలు చేతికొస్తుంది కదా. సరిపోతుంది కదా నాన్నా” అంది మమత గారాలు పోతూ.  
 “అమ్మా మమతా! పేరుకు పదిహేను వేలైనా చేతికి వచ్చేది ఎనిమిది వేలేనమ్మా. హాజింగ్ లోన్ తీరిపోయినా మిగతా లోన్స్ ఉన్నాయికదా.”  
 “మళ్ళీ హాజింగ్ లోన్ తీసుకుంటే ఎంత కట్ అవుతుంది నెలకు?” సత్య రంగంలోకి దిగింది.  
 “నాలుగువేలు దాదాపు” సాలోచనగా చూస్తూ అన్నాడు శ్రీకృష్ణ. “చేతికి వచ్చేది నాలుగువేలు. మన ఫోన్ బిల్లు, కరెంట్, మిల్క్ వీటికి మాత్రమే సరిపోతుంది. మరి మిగతా ఖర్చుల మాటేమిటి?” ప్రశ్నించాడు శ్రీకృష్ణ.  
 “నాన్నా! క్రింది పోర్షన్ రెంట్ కిద్దాం. రెండువేలైనా వస్తుంది కదా. ఇక మిగతాది ఎలాగో సర్దుకుందాం” వరుణ్ అన్నాడు.  
 “ఎలాగో అంటే ఎలా?” ప్రశ్నించాడు శ్రీకృష్ణ.  
 “మేమంతా హెల్ప్ చేస్తాం నాన్నా. ఈ సంవత్సరంతో నా ఎమ్ బి బి ఎస్ అయిపోతుంది కదా. ఏదైనా నర్సింగ్ హోమ్ లో జాబ్ చేస్తూ పిజికి ప్రిపేర్ అవుతాను మీకే కష్టం లేకుండా” ఆత్మవిశ్వాసంతో అన్నాడు ఆనంద్.  
 “అవును డాడీ. ఈ సంవత్సరంతో నా చదువు అయిపోతుంది కదా. ఏదైనా మంచి కంపెనీలో ఉద్యోగానికి ట్రై చేస్తాను” అన్నాడు వంత పాడుతూ వరుణ్.  
 “అవసరమైతే నేనూ ఉద్యోగం చేస్తాను” అంది మమత.  
 “సరే ఆనంది. నాక్కూడా డిగ్రీ వుందిగా. నేనూ ఏదైనా స్కూల్లో చేరుతాను” అంది సత్య.  
 “అలోచించాలి” అని మాత్రం అనగలిగాడు శ్రీకృష్ణ.  
 ‘ససేమిరా’ అన్నవాడు ‘అలోచించాలి’ అనేసరికి నిక్షిప్త కోరిక మళ్ళీ మెల్లగా మొలకెత్తడం మొదలుపెట్టింది సత్య మనసులో.  
 “ఇంతటితో ఈ ప్రసారం సమాప్తం. తిరిగి భోజనాల టైములో కలుసుకుందాం మరిన్ని విశేషాలతో” తన హాస్య ధోరణిలో అంటూ కాస్త ఉత్సాహంగా



వంట గదిలోకి వెళ్లింది సత్య వంట ప్రయత్నానికై. మెల్లగా ఎవరి రూముల్లోకి వాళ్ళు జారుకున్నారు.

రాత్రి భోజనాల టైంలో మళ్ళీ సమావేశం... ప్రతి పాదనలు, పాదుపులు... చర్చ కొనసాగింది.

“ఎమాలోచించారండీ పిల్లలు చెప్పిన విషయం గురించి?” నెయ్యి వడ్డిస్తూ అంది సత్య. భర్త ఎక్కడ కాదంటాడో అనే భయం ఆమె గొంతులో.

“ఓకే అనేయండి నాన్నా” ఏకకంఠంతో పిల్లలు అమితమైన ఉత్సాహంతో అన్నారు.

“చెప్పడమంత సులభం కాదు డబ్బు ఇబ్బంది అనుభవించడం” గంభీరంగా అన్నాడు శ్రీకృష్ణ.

“ఖర్చులు తగ్గించుకుందాం” అన్నాడు వరుణ్ వంకాయ కూర కలుపుకుంటూ.

“ఎలా? ఏం ఖర్చులు తగ్గిస్తావ్?” సాలోచనగా అన్నాడు శ్రీకృష్ణ.

“ఫోన్ బిల్ తగ్గిద్దాం. ముఖ్యంగా ఆనంద్ ఫోన్ కాల్స్ కట్. నన్ను తను కాలేజీ దగ్గర డ్రాప్ చేస్తూ హాస్పిటల్ కు వెళ్తాడు. ఒకే బైక్ లో వెళ్తే పెట్రోలు ఖర్చు తగ్గుతుంది. మమత డ్రెస్సులు కొనదీసారి. మమ్మీ కిచెన్ లో పాదుపు చేస్తుంది. మీరు కూడా...” నీళ్ళు నమిలాడు తండ్రివైపు చూస్తూ వరుణ్.

ఒక్కసారి వరుణ్ వైపుచూసి పెరుగు వడ్డించుకున్నాడు శ్రీకృష్ణ.

“సరే మీరంతా కోఆపరేట్ చేస్తానంటే అలాగే చేద్దాం. రేపే అడిషనల్ లోనుకు అప్లై చేస్తాను” అన్నాడు శ్రీకృష్ణ కాస్త ఉత్సాహంగా. అందరూ ఆనందంగా భోజనాలు ముగించారు.

\*\*\*

నెలరోజులు గడిచాయి. లోను శాంక్షన్ అయింది శ్రీకృష్ణకు. ఐడియాలన్నీ ఆనంద్, వరుణ్ వి. దాని ప్రకారం ఇంజనీర్ ప్లాను వేసాడు. కంట్రాక్టరును మాట్లాడుకున్నారు. చకచకా గోడలు లేచాయి. పని వాళ్ళ దగ్గరుండి అన్నీ ప్లాన్ ప్రకారం కట్టిస్తోంది సత్య. ఆరువెంట్ల ఇల్లు పూర్తి అయింది. సింపుల్ గా, అధునికంగా చాలా బాగా వుంది ఇల్లు.

\*\*\*

ఆ రోజు గృహప్రవేశం. బంధువులు, స్నేహితులు చాలామంది వచ్చారు.

“ఎంత బాగుందమ్మా ఇల్లు. పొందికగా చాలా బాగా కట్టించావ్” అన్నారు సత్య నాన్నగారు క్రెడిట్ అంతా తన కూతురుదే అన్నట్లు.

“దగ్గరుండి కట్టించాను నాన్నా. ప్లాన్ అంతా ఆనంద్, వరుణ్ ది. కట్టించడమంతా నేను. ఉదయం ఆరుగంటలలోగా ఇంటి పనంతా ముగించుకుని అప్పటినుండి సాయంత్రం ఆరువరకు పనివాళ్ళ దగ్గరే వుండి కట్టించాను. వాళ్ళు ఒక పట్టాన మాట వినరు” తను ఎంత కష్టపడిందో చెప్పుకుపోతోంది ఉత్సాహంగా సత్య.

“గట్టిదానివే సత్య. పిల్లలను బాగా చదివిస్తున్నావు. రెండంతస్తుల మేడ కట్టావు. నీ ప్రోత్సాహం, సహకారం లేకుంటే మీ ఆయన ఇంత వృద్ధిలోకి వచ్చేవాడా? చాలా కష్టపడ్డావ్? అన్నీ సాధించావ్?” అంది సత్య తల్లి.

పొంగిపోయింది సత్యభామ. తల్లికి బొట్టుపెట్టి చీర, రవిక ఇచ్చింది.

“ప్లానంతా నా మనవళ్ళదేనట. నాలుగు లక్షలైందట ఖర్చు. కానీ ఆరులక్షలు పెట్టినట్టుగా వుంది బిల్డింగ్” గర్వంగా మనవళ్ళ వీపు తడుతూ బంధువులతో అంటున్నాడు శ్రీకృష్ణ తండ్రి.

“మా కృష్ణ ఇలా పైకి వచ్చాడంటే కారణం మా మనమరాలేనమ్మా. అది పుట్టినప్పటి నుండి మావాడికి అదృష్టం కలసివచ్చింది” అంది నానమ్మ తన మనమరాలిని మురిపెంగా చూస్తూ.

“బుర్రలంటే మీ ఇద్దరివేరా. ఏం డిజైన్ చేశారా. గ్రాండ్ లుక్ వచ్చింది ఇంటికి” ఆఖరు ఐటమ్ ఐస్ క్రీం తింటూ అంటున్నారు ఆనంద్, వరుణ్ ఫ్రెండ్స్.

మమత తన ఫ్రెండ్స్ కు ఇల్లంతా చూపిస్తూ హడావుడిగా వుంది. ఫ్రెంచ్ విండోస్, దాని ముందు లాన్, హాల్లో పిల్లర్స్, మ్యూంటల్ పీస్... అన్నీ పరీక్షగా చూస్తూ పొగిడేస్తున్నారు అంతా. ఘనత అంతా తనదే అన్నట్లు పొంగిపోయింది మమత.

ఘనంగా ఫంక్షన్ ముగిసింది. ఫ్రెండ్స్ అంతా వెళ్లిపోయారు. బంధువులు మాత్రం ఒకవారం రోజులుండి వెళ్లారు.


\*\*\*

రోజులు గడుస్తున్నాయి. ఆ రోజు ఉదయం లెక్కలతో కుస్తీ పడుతున్నాడు శ్రీకృష్ణ తన రూములో.

అనుకున్నదానికంటే ఆర్భాటంగా కట్టినందుకు యాభైవేలు ఎక్కువైంది ఖర్చు. అనుకున్నట్లుగానే క్రింది పోర్షన్ అద్దెకిచ్చారు. లోను కటింగ్ నాలుగు వేలు. అద్దె రెండువేలు వస్తుంది. మిగతా రెండువేలు ఎలా సర్దాలి? అదనంగా అయిన యాభైవేలు అప్పు ఎట్లా తీర్చాలి? ఇవీ శ్రీకృష్ణ సమస్యలు.

“ఆనంద్! నేనూ వస్తున్నా. నన్ను మా కాలేజీ దగ్గర డ్రాప్ చేసి వెళ్ళు” అన్నాడు వరుణ్ గబగబా తయారవుతూ.


“నాకు కుదరదురా వరుణ్. ఈ రోజు నుండి నా పోస్టింగ్ నీలోఫర్ లో. నేను షార్ట్ క



తూనీగా... తూనీగా!

...అంటూ తూనీగ మీద పాట రాసాడో కవి. తూనీగకే కాదు రకరకాల పక్షులకు కూడా హాయిగా ఆకాశంలో ఎగరడం అలవాటు. అలవాటు సరే మరి అంత దూరం ఎగిరిన పక్షులు సరిగ్గా సాయంత్రానికి తమ గూటికే ఎలా వస్తాయి, వాటికి దారి ఎలా తెలుస్తుంది? అనే సందేహం కలుగుతుంది. అది అలా ఉంచితే మెక్సికోకు చెందిన పది హేడు లక్షల తూనీగలు వలస వస్తాయి. ఉత్తర అమెరికా, కెనడాకు చెందిన ఇవి మూడు వేల కిలోమీటర్లు ప్రయాణం చేసి మెక్సికోకు చేరుకుంటాయి. గత సంవత్సరం పదమూడు లక్షల సీతాకోక చిలుకలు వలస రాగా ఈ సంవత్సరం ఇంకా ఎక్కువ వచ్చాయని శాస్త్రజ్ఞులు అంటున్నారు. ఇలాంటి అరుదైన అవకాశాన్ని చూడ్డానికి దూరాభారాలు లెక్క చేయకుండా విదేశీయులు చూడ్డానికి వస్తారు కూడా. ఇది అరుదైన అవకాశం సుమా!

- శశి





## లక్ష్మీ సదా

బొంబాయి భామలను తెలుగు ప్రేక్షకులు ఆదరిస్తారని మరోమారు రుజువైంది. 'జయం' చిత్రం ద్వారా బాలీవుడ్ కు వరివయమైన సదా, ఆ చిత్రం అఖండ విజయం ఆమెను తారాపథాన నిలబెట్టింది. తక్కువ సమయంలోనే పెద్ద బ్యానర్స్ లో నటించే లక్ష్మీ ఛాన్స్ కొట్టేసింది. 'జయం' తమిళ రీమేక్ లో సైతం సదానే హీరోయిన్ గా నటిస్తోంది. తెలుగులో సదా పాత్రకు ఎంతోమందిని అనుకున్నా చివరకు ఆ ఛాన్స్ ఆమెనే వరించింది. నటనలో ఈజ్ వున్న సదా త్వరలోనే అగ్రస్థానానికి చేరుకుంటుందని ఆశిద్దాం!

- కావ్య

వీల్ వేరే రూట్ లో వెళ్తాను" తన గర్ల ఫ్రెండ్ కు లిప్స్ ఇస్తానన్న సంగతి గుర్తొచ్చి అన్నాడు ఆనంద్. హడావుడిగా క్రిందకు వెళ్లి స్కూటర్ స్టార్ట్ చేసాడు.

"మమ్మీ! నాకు పెట్రోల్ కు డబ్బు కావాలి" విసురుగా అడిగాడు వరుణ్ తల్లిని.

"మీ నాన్నగారిని అడుగు" అంది సత్య సెకెండ్ డోస్ కాఫీ తాగుతూ.

తన నెల జేబు ఖర్చులోంచి కొడుక్కి డబ్బుచ్చాడు శ్రీకృష్ణ.

ఒకరోజు సాయంత్రం ఫోన్ దగ్గర వరుణ్...

"ఒరే కళ్యాణ్! ఈ రోజు మన క్లాస్ లో భలే తమాషా జరిగింది. మన అంబా సారుకు సీనుగాడు పచ్చగడ్డి చూపాడటరా. క్లాసుకి వచ్చినప్పటి నుండి మండిపడ్డాడు అందరిమీద. నీవు మిస్సుయ్యావురా. ఇక మన మిస్టర్ పేక్స్ పియర్ లేడూ... 'ద వన్ లి థింగ్' అంటూ మొదలుపెట్టాడురా. ఆయన ఇంగ్లీషుకు విరగబడి నవ్వారంతా."

ఆరోజు కాలేజీ కబుర్లన్నీ కాలే చేసి మరీ చెబుతున్నాడు వరుణ్ ఆ రోజు ఆ బెండ్ అయిన తన ఫ్రెండ్ కు.

ఉండబట్టలేకపోయాడు శ్రీకృష్ణ.

"వరుణ్! ఫోన్ పెట్టేయ్. అవన్నీ అవసరమైన విషయాలా? బిల్ మోపెడవుతుంది. ఎట్లా కట్టాలనుకుంటున్నావు?" అన్నాడు కాస్త తీవ్రంగా.

"సారీ డాడీ" అంటూ ఫోన్ పెట్టేసి తన రూంలోకి వెళ్లిపోయాడు చిన్నబుచ్చుకుని.

"ఏదో కాస్త ఫ్రెండ్ తో సరదాగా మాట్లాడితే ఏంటండీ మీరు. ఎంతవుతుంది మహా... లోకల్ కాలే కదా. ఎంత చిన్నబుచ్చుకున్నాడో చూడండి" అంటూ కొడుకు వెనకాలే వెళ్లింది సత్య. కొడుకు అలక తీర్చాలిగా. కన్నతల్లికదా మరి!

\*\*\*

రెండునెలలు గడిచాయి.

ఆ సాయంత్రం "మమ్మీ! నా రిజర్ట్స్ వచ్చాయి. మంచి రాంక్ వచ్చింది. ఎమ్ సి ఎల్ జాయిన్ అవుతాను. నా రాంక్ కు మంచి ప్రైవేటు కాలేజీలో సీటు వస్తుంది" అంది మమత. డిగ్రీ తరువాత ఉద్యోగం

చేస్తానన్న వాగ్దానాన్ని పక్కనపెట్టేసి ఎమ్ సి ఎల్ ఎంట్రెన్స్ కు ప్రిపేరే సీటు తెచ్చుకుంది.

"ఏమండీ! మమతను ఎమ్ సి ఎల్ లో చేర్చామండీ. సంవత్సరానికి ఫీజు పదివేలు మాత్రమే నట. ఒక్క మూడేళ్ళు కష్టప

డితే చాలు" అంది సత్య భర్తతో.

ఎవరు కష్టపడాలో అర్థం చేసుకున్న శ్రీకృష్ణ "కానీ సత్యా! ఎట్లా? అంత డబ్బు..."

ఆయన మాట పూర్తి కానివ్వలేదు సత్య.

"ఏంటండీ మీరు మరీనూ. సంవత్సరానికి కడివేతే కదా. ఎలాగో సర్దుదాములేండి" అంది ఆయన నంగా.

"చిన్న సవరణ డియర్. 'సర్దుదాము' అనే బదులు 'సర్దండి' అను సరిపోతుంది" అన్నాడు శ్రీకృష్ణ.

"ఎమైనా తప్పదండీ" అంది సత్య కాస్త గిట్టే ఫీలవుతూ.

"పోనీ నేను ఉద్యోగం చేద్దామంటే ఇంటి మెయింటెనెన్స్ తోనే సరిపోతుంది. కొత్త ఇల్లాయె. తెల్లని టైల్స్ ఫ్లోరింగ్, లాన్, ప్లాంట్స్, ఫర్నిచర్ అంతా మెయింటెన్ చేయకపోతే ఏం బాగుంటుంది. చెల్లెల్ కావాలిని పిల్ల వుంది ఇంట్లో. ఇల్లు నీడ్ గా లేకపోతే ఏం బావుంటుంది?" అంది సత్య తను మాట తప్పినందుకు సంజాయిషీ ఇస్తూ.

ఏమంటాడు కృష్ణ? 'జెనని' కాక!

\*\*\*

వరుణ్ ఇంజనీరింగ్ అయిపోవస్తోంది. తరువాత ఉద్యోగంలో చేరి తండ్రికి చేదోడుగా నిలుస్తానన్న వరుణ్ జిఆర్ ఈ టోఫల్ రాసి అమెరికాకు వెళ్లాడని ప్రయత్నిస్తున్నాడు.

ఇక ఆనంద్ పీజీలో జాయిన్ అయ్యాడు. ఎమ్ సి చేస్తున్నాడు. కాబట్టి తండ్రికి ఆర్థికంగా సహాయం చేసే ప్రసక్తి లేదు. మమత ఎమ్ సి ఎల్ లో చేరింది కాలం మెల్లగా, డల్ గా గడుస్తోంది శ్రీకృష్ణకు.

దేనిలోనూ మార్పులేదు. మార్పుల్లా శ్రీకృష్ణలోనే పెట్రోల్ ఖర్చు కట్. ఫలితం బస్. బట్టల ఖర్చు కట్. ఉన్న నాలుగు జతలే మళ్ళీ మళ్ళీ. సరదాగా ఎప్పుడైనా కాలే సిగరెట్ ఖర్చు కట్. ఫలితం చిరాకు. నెమ్మదిగా వుండే శ్రీకృష్ణ డల్ గా మారిపోయాడు.

"ఏరా మన కృష్ణ అంత డల్ గా ఉన్నాడేమిటి?" ఒక ఫ్రెండ్ మరో ఫ్రెండ్ తో అన్నాడు.

"వాడెప్పుడూ అంతేరా!"

"ఎమైనా భలే లక్ష్మీ ఫెలోరా! ఒకబ్బాయి డాక్టర్. మరో అబ్బాయి ఇంజనీర్, అమ్మాయి ఎమ్ సి ఎల్... మరో ఫ్రెండ్ అంటున్న మాటలు చెవిన పడ్డాయి శ్రీకృష్ణకు.

అందరి అభివృద్ధికి అవసరమైంది డబ్బు. ఆది సమకూర్చడంలో తను పడ్డ కష్టాలు, తన సర్దుబాట్లు, పాట్లు, లెక్కల్లో కుస్తీ, జీతంలో కటింగ్స్... ఇవన్నీ... ఇవన్నీ!

అంతే నాణానికి మరోవైపు! కనబడని బొరుసులా తను!

